
.. shrI nRisi.nhAShTakam ..

॥ श्रीनृसिंहाष्टकम् ॥

Document Information



Text title : nrisimhAShTakam

File name : nrisimhAShTakam.itx

Category : aShTaka

Location : doc_vishhnu

Language : Sanskrit

Subject : philosophy/hinduism/religion

Transliterated by : N.Balasubramanian bbalu at satyam.net.in

Proofread by : N.Balasubramanian bbalu at satyam.net.in

Latest update : November 15, 2011

Send corrections to : Sanskrit@cheerful.com


Site access : <http://sanskritdocuments.org>

This text is prepared by volunteers and is to be used for personal study and research. The file is not to be copied or reposted for promotion of any website or individuals or for commercial purpose without permission.

Please help to maintain respect for volunteer spirit.

August 2, 2016

sanskritdocuments.org



॥ श्रीनृसिंहाष्टकम् ॥

श्रीमदकलङ्क परिपूर्ण! शशिकोटि-
श्रीधर! मनोहर! सटापटल कान्त!।
पालय कृपालय! भवांबुधि-निमग्नं
दैत्यवरकाल! नरसिंह! नरसिंह! ॥ १ ॥

पादकमलावनत पातकि-जनानां
पातकदवानल! पतत्रिवर-केतो!।
भावन! परायण! भवार्तिहरया मां
पाहि कृपयैव नरसिंह! नरसिंह! ॥ २ ॥

तुङ्गनख-पङ्क्ति-दलितासुर-वरासुक
पङ्क्त-नवकुङ्कुम-विपङ्किल-महोरः ।
पण्डितनिधान-कमलालय नमस्ते
पङ्क्तजनिषण्ण! नरसिंह! नरसिंह! ॥ ३ ॥

मौलेषु विभूषणमिवामर वराणां
योगिहृदयेषु च शिरस्सु निगमानाम् ।
राजदरविन्द-रुचिरं पदयुगं ते
देहि मम मूर्ध्नि नरसिंह! नरसिंह! ॥ ४ ॥

वारिजविलोचन! मदन्तिम-दशायां
क्लेश-विवशीकृत-समस्त-करणायाम् ।
एहि रमया सह शरण्य! विहगानां
नाथमधिरुह्य नरसिंह! नरसिंह! ॥ ५ ॥

हाटक-किरीट-वरहार-वनमाला
धाररशना-मकरकुण्डल-मणीन्द्रैः ।
भूषितमशेष-निलयं तव वपुर्मे
चेतसि चकास्तु नरसिंह! नरसिंह! ॥ ६ ॥

इन्दु रवि पावक विलोचन! रमायाः
मन्दिर! महाभुज!-लसद्वर-रथाङ्ग!।
सुन्दर! चिराय रमतां त्वयि मनो मे
नन्दित सुरेश! नरसिंह! नरसिंह! ॥ ७ ॥

माधव! मुकुन्द! मधुसूदन! मुरारे!
वामन! नृसिंह! शरणं भव नतानाम् ।
कामद घृणिन् निखिलकारण नयेयं

॥ श्रीनृसिंहाष्टकम् ॥

कालममरेश नरसिंह! नरसिंह! ॥ ८ ॥

अष्टकमिदं सकल-पातक-भयघ्नं

कामदं अशेष-दुरितामय-रिपुघ्नम् ।

यः पठति सन्ततमशेष-निलयं ते

गच्छति पदं स नरसिंह! नरसिंह! ॥ ९ ॥

॥ इति श्री नृसिंहाष्टकम् ॥

Encoded and proofread N.Balasubramanian bbalu@satyam.net.in

.. shrI nRisi.nhAShTakam ..

was typeset on August 2, 2016

Please send corrections to sanskrit@cheerful.com

